

## • गीतु •

प्रेम रस पीओ, जुगों जुगि जीओ ।

ऊंचो रहे तवहां जो शानु, ओ साई ऊंचो रहे तवहां जो शानु ॥

पल पल में दिलिड़ी, आशीश दिये थी,

कदमनि तां तुहिंजे घोरे जलु पिये थी ।

वर जे विरुंह वसीं, प्रीतम जा पदिड़ा पसीं,

स्वामी सुजाणी, सुहग सुख माणी ।

जसिड़ो थो गाए जहानु, ओ साई ऊंचो रहे ॥१॥

प्रभु तोखे कौड़ी नज़र खां बचाए,

जीवन में तुहिंजे का चिंता न आए ।

अडणु आबाद रहे, जानिब जी याद रहे,

आनन्द बहारी, नेणनि में खुमारी ।

रसना ते रघुवर जो गानु, ओ साई ऊंचो रहे ॥२॥

घर यां झंगल में जिते जानी रहदे,

कृपा प्रभुअ जी सदां साणु लहदे ।

नीहड़ो निबाहीं, सज़ण खे साराहीं,

जेकी तूं चाहीं, पल में सो पाई ।

मालिकु रहेई महिरिवानु, ओ साई ऊंचो रहे ॥३॥

खिलण हैं खुशीअ जा तूं माणी खज़ाना,

सदां तुहिंजे घर में रहनि शादिमाना ।

जीवन जी ज्योती, मीरपुर जा मोती,  
हुब्र सां हरी रहे, भावनि भरी रहे।  
दिलिड़ीअ में दिलिबर जो ध्यानु, ओ साईं ऊंचो रहे॥४॥  
प्रीति जी वलिड़ी सदाई फले फूले,  
अहिसान तुहिंजा न संसारु भूले।

चपिड़नि में मुशिकणु, रहे तवहां जे खिण-खिण,  
वधे शल वाड़ी, फूली फुलवाड़ी।  
सत्संग-सभा-सुल्तान, ओ साईंऊंचो रहे॥५॥